

**Appell ipprezentat fl-24 ta' Diċembru 2008 minn Messer Group GmbH mis-sentenza mogħtija mill-Qorti tal-Prim'Istanza (L-Ewwel Awla) fil-15 ta' Ottubru 2008 fil-Kawża T-305/06, Air Products u Chemicals Inc. vs L-Uffiċċju għall-Armonizzazzjoni fis-Suq Intern (Trade Marks u Disinni) (UASI)**

**(Kawża C-579/08 P)**

(2009/C 55/27)

Lingwa tal-kawża: L-Ingliż

**Talba għal deċiżjoni preliminari mressqa mill-VAT and Duties Tribunal, Londra (Ir-Renju Unit) fid-29 ta' Diċembru 2008 — EMI Group Ltd vs The Commissioners for Her Majesty's Revenue & Customs**

**(Kawża C-581/08)**

(2009/C 55/28)

Lingwa tal-kawża: L-Ingliż

## Partijiet

*Appellanti:* Messer Group GmbH (rappreżentanti: W. Graf v. Schwerin u J. Schmidt, avukati)

*Partijiet ohra fil-kawża:* Air Products and Chemicals Inc., L-Uffiċċju għall-Armonizzazzjoni fis-Suq Intern (Trade Marks u Disinni) (UASI)

## Talbiet tal-appellanti

L-appellanti titlob li l-Qorti tal-Gustizzja joghġobha:

- Tannulla s-sentenza tal-Qorti tal-Prim'Istanza tal-15 ta' Ottubru 2008 fil-Kawża magħquda T-305/06, T-306/06 u T-307/06 u tiċhad ir-rikors ipprezentat fl-ewwel istanza
- Tikkundanna lir-rikorrenti fl-ewwel istanza għall-ispejjeż, inklużi dawk tal-appellanti u tal-intervenjenti fl-ewwel istanza,

sussidjarjament:

- Tannulla s-sentenza tal-Qorti tal-Prim'Istanza tal-15 ta' Ottubru 2008 fil-Kawża magħquda T-305/06, T-306/06 u T-307/06;
- Tirrinvija l-kawża lill-Qorti tal-Prim'Istanza;
- Tirriżerva l-ispejjeż.

## Aggravji u argumenti prinċipali

L-appellanti ssostni li l-Qorti tal-Prim'Istanza naqset milli tapplika korrettament il-kriterji stabbiliti għall-implementazzjoni xierqa tal-Artikolu 8(1)(b) tar-Regolament (KE) Nru 40/94 (1).

Barra minn hekk, l-appellanti ssostni li s-sentenza appellata tal-Qorti tal-Prim'Istanza hija bbażata fuq inezattezza sostantiva fil-konstatazzjonijiet tagħha fir-rigward tad-determinazzjoni tal-pubbliku rilevanti.

(1) Regolament tal-Kunsill (KE) Nru 40/94 tal-20 ta' Diċembru 2003 dwar it-trade mark Komunitarja (ĠU L 11, p. 1).

## Qorti tar-rinviju

VAT and Duties Tribunal, Londra

## Partijiet fil-kawża prinċipali

*Rikorrenti:* EMI Group Ltd

*Konvenut:* The Commissioners for Her Majesty's Revenue & Customs

## Domandi preliminari

- a) Kif għandha tiġi interpretata l-aħhar sentenza tal-Artikolu 5(6) tas-Sitt Direttiva (1) fil-kuntest taċ-ċirkustanzi ta' din il-kawża?
- b) B'mod partikolari, x'inhuma l-karatteristiċi essenzjali ta' "kampjun" skont is-sens tal-aħhar sentenza tal-Artikolu 5(6) tas-Sitt Direttiva?
- ċ) Jista' Stat Membru jillimita l-interpretazzjoni ta' "kampjun" fl-aħhar sentenza tal-Artikolu 5(6) tas-Sitt Direttiva għal:
  - (i) kampjun industrijali f'forma li mhijiex normalment disponibbli għall-bejgħ lill-pubbliku mogħti lil klijent attwali jew potenzjali tal-impriza (sa l-1993),
  - (ii) kampjun wiehed biss, jew biss l-ewwel kampjun minn dawk mogħtija mill-istess persuna lill-istess destinatarju fejn dawn il-kampjuni huma identiċi jew ma fejn ma jeżistux differenzi materjali bejniethom (mill-1993)?
- d) Jista' Stat Membru jillimita l-interpretazzjoni ta' "rigali ta' valur żgħir" fl-aħhar sentenza tal-Artikolu 5(6) tas-Sitt Direttiva b'tali mod li jeskludi:
  - (i) rigal ta' oġġetti li jiffirma parti minn serje jew sensiela ta' rigali mogħtija lill-istess persuna minn żmien għal żmien (sa Ottubru 2003),
  - (ii) kwalunkwe rigal ta' impriza mogħti lill-istess persuna fi kwalunkwe perijodu ta' 12-il xhar fejn il-prezz totali jaqbeż il-50 GBP (minn Ottubru 2003 'il quddiem)?